



**Uppi á eini rók, uml. 200 metrar uppi,
rakti Dánial Jespersen við ein heilt
serstakan trøllakamp**

Kanningarferð:

Sjáldsamur trøllakampur

funnin fyrstu ferð í Føroyum

Ein trøllakampur, ið hevur fingið navnið tungutrøllakampur, er staðfestur fyrstur ferð í Føroyum. Hann veksur í Borðoynni og er helst borin higar sum grókorn úr Írlandi.

Tungutrøllakampurin er sera sjáldsamur úti í náttúruni, og ofta ganga ár í millum, at nýggj plantusløg verða funnin í Føroyum.



Jens-Kjeld Jensen

jkjensen@olivant.fo



Annleyg Paturssoñ

annpat@ngs.fo



Dánial Jespersen

daniel@mylnan.fo

Av áhuga plaga vit, ið greinina hava skrivað, at ferðast kring landið at kanna píla- og baraldavokstur í Føroyum. Sunnudagin 30. sept. 2007 avgjørdu vit at fara ein túr í Borðoynna.

Veðrið var av tí fagrasta, og vit funnu fleiri áhugaverdar kynblendingar (*hybridir*) av píli og ein baraldarrunn.

Sjáldsamur trøllakampur funnin

Hitt mest áhugaverda var, at uppi á eini rók, uml. 200 metrar uppi, rakti Dánial Jespersen við ein heilt serstakan trøllakamp. Eingin okkara kendist við hann. Annleyg, sum ikki var við á seinasta parti av túrinum, dugdi beinanvegin at síggja, at hetta var ein trøllakampur, ið ikki var funnin áður

Tann 30. sept. 2007 hevði tungutrøllakampurin bara tvey bløð.

< Tvey ár seinni (tann 20. sept. 2009) er tungutrøllakampurin ikki vaksin stórvegis í hædd, men hevur nú 9 bløð.



í Føroyum. Trøllakampurin vaks í skugga niðast í eini lítlari holu, ið vendi í ein útnyrðing. Holan hevði eitt tvørmát á uml. 35 x 35 cm og var 45 cm djúp. Sjálvt um rókin ikki var lótt at koma at, var ein hara í eini holu tætt við, ið var átok hesari. Heldur ikki er sjáldsamt at fáa eyga á seyð á hesi rók.

Professari staðfesti slagið

Í verkinum „Store Nordiske Flora“ dugdu vit at síggja, at hetta var plantan við frøðinavninum *Phyllitis scolopendrium*, men sum sum seinni hevur broytt navn til *Asplenium scolopendrium*. Vit sendu eina mynd av henni til Benjamin Óllgaard, professara, sum er serfrøðingur í trøllakampum. Hann váttaði beinanvegin, at vit hóvdu eyðmerkt plantuna rætt.

Nú eru funnin til samans 15 slög av trøllakampum í Føroyum, og hoyra tey til 9 ættir.

Helst komin higar úr Írlandi

Tann 28. okt. 2007 fóru vit aftur í Borðoynta at leita á sama øki, og tá funnu vit sera nógvar trøllakampar og 4 eintök av tí sera sjáldsama *Polystichum lonchitis*, men ongan annan *Asplenium scolopendrium*.

Asplenium scolopendrium eitur á norskum „Hjortetunge“ og á enskum „European Harts-tongue Fern“. Tískil avgjørdu vit at geva honum navnið “Tungutrøllakampur”.

Vit hava ongantíð funnið henda trøllakamp í nøkrum urtagarði her á landi

Spurningurin er so, hvussu tað ber til, at ein *Asplenium scolopendrium* er lendur á hesi fjarskotnu rók? Plantan er sera sjáldsom sum villvaksandi planta í Norðurlondum, men hon er vanlig í Írlandi, har hon veksur á strandarökjum.

Vit hava ongantíð funnið henda trøllakamp í nøkrum urtagarði her á landi, og sjálvt um hann er til í onkrum urtagarði, so halda vit kortini, at hann er vindborin higar sum grókorn úr Írlandi.

Tað ganga javnan á ímillum, at nýggj plantuslög verða funnin í Føroyum.

Tann 20. sept. 2009 fóru vit aftur at hyggja at tungutrøllakampinum, og tá hevði hann 9 bløð. Hann var vaksin í vavi, men ikki í hædd.

Tungutrøllakampurin er helst vindborin higar sum grókorn úr Írlandi



Á veg heim úr brattlendinum, har tungutrøllakampurin veksur.